

# نیتی آیوگ، منٹر انڈیا، م۔ م شروع کرے گا

Posted On: 22 AUG 2017 6:18PM by PIB Delhi

نئی دہلی، 22 اگست 2017، نیتی آیوگ، اٹل انوویشن مشن کے حصے کو طور پر پورے ملک میں 900 سے زائد اٹل ٹیکنرنگ لیبس میں ان افراد کی خدمات حاصل کرے گا جو طلباء کی رہنمائی اور ذہن سازی کر رہے ہیں۔ آیوگ قومی تعمیر کی اہم پہل کے طور پر 'منٹر انڈیا' مہم شروع کرے گا۔ نیتی آیوگ کے سی ای او جناب امیتا بھ کانت کل یعنی 23 اگست کو راجدھانی میں اس آن لائن ملک گیر پہل کی شروعات کریں گے۔

'منٹر انڈیا' کا مقصد اٹل ٹیکنرنگ لیبس کے اثر کو بڑے پیمانے پر ملک گیر سطح پر تعلیم کا حصہ بنانا ہے۔ اس نظریہ کے تحت ان افراد کی خدمات حاصل کرنا ہے جو اٹل ٹیکنرنگ لیبس میں طلباء کی ذہن سازی اور رہنمائی کریں گے۔ یہ تجربہ گاہیں نوعیت کے اعتبار سے روایتی نہیں ہیں اور منٹروں سے ہدایت دینے والوں (انسٹرکٹروں) کے مقابلے میں سہولت بہم پہنچانے والا ہونے کی امید ہے۔

نیتی آیوگ ایسے لوگوں کی تلاش کر رہا ہے جو طلباء کو تجربہ حاصل کرنے میں مدد کرنے نیز آئندہ کے لئے ڈیزائن اور کمپیوٹریشنل فکر جیسی مستقبل کی ہنرمندیوں کے حصول کے لئے کہیں بھی ایک سے زائد تجربہ گاہوں میں ایک سو دو گھنٹے تک صرف کر سکیں۔

اٹل ٹیکنرنگ لیبس، کام کی ایسی جگہیں ہیں جہاں چھٹی سے بارہویں کلاس تک کے طلباء نئے نئے ہنر سیکھ سکیں گے اور ایسے نظریات اپنائیں گے جو ہندوستان کو بدل سکیں گے یہ تجربہ گاہیں جدید ترین آلات جیسے تھری ڈی پرنٹرس، روبوٹک اور الیکٹرونک ڈولپمنٹ آلات، انٹرنیٹ اور سینسر سے لیس ہوں گی۔

نیتی آیوگ کا اٹل انوویشن مشن، پورے ملک میں اٹل ٹیکنرنگ لیبس قائم کرنے کی غرض سے ملک میں جدت پسندی اور صنعت کاری کو فروغ دینے کے حکومت ہند کے اہم پروگراموں میں سے ایک ہے۔ مشن کے تحت پورے ہندوستان میں 900 سے زائد ایسی تجربہ گاہیں قائم ہو رہی ہیں ان کے علاوہ 2017 کے اختتام تک ایسی 2000 تجربہ گاہیں قائم کرنے کا ارادہ ہے۔

م ن - ش س - ع ج

(24-08-17)

U: 4086

